

# Sri Subrahmanya Bhujanga Prayata Stotram

## శ్రీ సుబ్రహ్మణ్య భుజంగ ప్రయాత స్తోత్రం

భజేఽహం కుమారం భవానీకుమారం

గలోల్లాసిహారం నమత్సద్విహారం |

రిపుస్తోమపారం నృసింహవతారం

సదానిర్వికారం గుహం నిర్విచారం || 1 ||

నమామీశపుత్రం జపాశోణగాత్రం

సురారాతిశత్రుం రవీంద్వగ్నినేత్రం |

మహాబర్హిపత్రం శివాస్యాబ్జమిత్రం

ప్రభాస్వత్కళత్రం పురాణం పవిత్రం || 2 ||

అనేకార్కకోటి-ప్రభావజ్జ్వలం తం

మనోహరి మాణిక్య భూషోజ్జ్వలం తం |

శ్రీతానామభీష్టం నిశాంతం నితాంతం

భజే షణ్ముఖం తం శరచ్ఛంద్రకాంతం || 3 ||

కృపావారి కల్లోలభాస్వత్కటాక్షం

విరాజన్మనోహరి శోణాంబుజాక్షం |

ప్రయోగప్రదానప్రవాహైకదక్షం

భజే కాంతికాంతం పరస్తోమరక్షం || 4 ||

సుకస్తూరిసిందూరభాస్వల్లలాటం

దయాపూర్ణచిత్తం మహాదేవపుత్రం |

రవీందూల్లసద్రత్నరాజత్కిరీటం

భజే క్రీడితాకాశ గంగాద్రికూటం || 5 ||

సుకుందప్రసూనావళీశోభితాంగం

శరత్పూర్ణచంద్రప్రభాకాంతికాంతం |

శిరీషప్రసూనాభిరామం భవంతం

భజే దేవసేనాపతిం వల్లభం తం || 6 ||

సులావణ్యసత్సూర్యకోటిప్రతీకం

ప్రభుం తారకారిం ద్విషడ్బాహుమీశం |

నిజాంకప్రభాదివ్యమానాపదీశం

భజే పార్వతీప్రాణపుత్రం సుకేశం || 7 ||

అజం సర్వలోకప్రియం లోకనాథం

గుహం శూరపద్మాదిదంభోళిధారం |

సుచారుం సునాసాపుటం సచ్ఛరిత్రం

భజే కార్తికేయం సదా బాహులేయం || 8 ||

శరారణ్యసంభూతమింద్రాదివంద్యం

ద్విషడ్బాహుసంఖ్యాయుధశ్రేణిరంయం |

మరుత్సారథిం కుక్కుటేశం సుకేతుం

భజే యోగిహృత్పద్మమధ్యాధివాసం || 9 ||

విరించీంద్రవల్లీశ దేవేశముఖ్యం

ప్రశస్తామరస్తోమసంస్తూయమానం |

దిశ త్వం దయాళో శ్రీయం నిశ్చలాం మే

వినా త్వాం గతిః కా ప్రభో మే ప్రసీద || 10 ||

పదాంభోజసేవా సమాయాతబృందా-

రకశ్రేణికోటీరభాస్వల్లలాటం |

కళత్రోల్లసత్పార్శ్వయుగ్మం వరేణ్యం

భజే దేవమాద్యంతహీనప్రభావం || 11 ||

భవాంభోధిమధ్యే తరంగే పతంతం

ప్రభో మాం సదా పూర్ణదృష్ట్యా సమీక్ష్య |

భవద్భక్తినావోద్ధర త్వం దయాళో

సుగత్యంతరం నాస్తి దేవ ప్రసీద || 12 ||

గళే రత్నభూషం తనౌ మంజువేషం

కరే జ్ఞానశక్తిం దరస్మేరమాస్యే |

కటిన్యస్తపాణిం శిఖిస్థం కుమారం

భజేఽహం గుహాదన్యదేవం న మన్యే || 13 ||

దయాహీనచిత్తం పరద్రోహపాత్రం

సదా పాపశీలం గురోర్భక్తిహీనం |

అనన్యావలంబం భవన్నేత్రపాత్రం

కృపాశీల మాం భో పవిత్రం కురు త్వం || 14 ||

మహాసేన గాంగేయ వల్లీసహాయ

ప్రభో తారకారే షడాస్యామరేశ |

సదా పాయసాన్నప్రదాతర్గుహేతి

స్మరిష్యామి భక్త్యా సదాహం విభో త్వాం || 15 ||

ప్రతాపస్య బాహో నమద్వీరబాహో

ప్రభో కార్తికేయేష్టకామప్రదేతి |

యదా యే పఠంతే భవంతం తదేవం

ప్రసన్నస్తు తేషాం బహుశ్రీం దదాసి || 16 ||

అపారాతిదారిద్ర్యవారాశిమధ్యే

భ్రమంతం జనగ్రాహపూర్ణే నితాంతం |

మహాసేన మాముద్ధర త్వం కటాక్షా-

వలోకేన కించిత్ప్రసీద ప్రసీద || 17 ||

స్థిరాం దేహి భక్తిం భవత్పాదపద్మే

శ్రీయం నిశ్చలాం దేహి మహ్యం కుమార |

గుహం చంద్రతారం సువంశాభివృద్ధిం

కురు త్వం ప్రభో మే మనః కల్పసాలః || 18 ||

నమస్తే నమస్తే మహాశక్తిపాణే

నమస్తే నమస్తే లసద్వజ్రపాణే |

నమస్తే నమస్తే కటిన్యస్తపాణే

నమస్తే నమస్తే సదాభీష్టపాణే || 19 ||

నమస్తే నమస్తే మహాశక్తిధారిన్

నమస్తే సురాణాం మహాసౌఖ్యదాయిన్ |

నమస్తే సదా కుక్కుటేశాఖ్యక త్వం

సమస్తాపరాధం విభో మే క్షమస్వ || 20 ||

కుమారాత్పరం కర్మయోగం న జానే

కుమారాత్పరం కర్మశీలం న జానే |

య ఏకో మునీనాం హృదబ్జాధివాసః

శివాంకం సమారుహ్య సత్పీఠకల్పం || 21 ||

విరించాయ మంత్రోపదేశం చకార

ప్రమోదేన సోఽయం తనోతు శ్రియం మే |

యమాహుః పరం వేద శూరేషు ముఖ్యం

సదా యస్య శక్త్యా జగత్స్థితభీతా || 22 ||

యమాశ్రిత్య దేవాః స్థిరం స్వర్గపాలాః

సదోంకారరూపం చిదానందమీడే |

గుహస్తోత్రమేతత్ కృతం తారకారే

భుజంగప్రయాతేన హృద్యేన కాంతం || 23 ||

జనా యే పఠంతే మహాభక్తియుక్తాః

ప్రమోదేన సాయం ప్రభాతే విశేషః |

న జన్మర్క్షయోగే యదా తే రుదాంతా

మనోవాంఛితాన్ సర్వకామాన్ లభంతే || 23 ||

ఇతి శ్రీ సుబ్రహ్మణ్య భుజంగ ప్రయాత స్తోత్రం |